

॥ श्री पंचमुखी हनुमत्कवचम् ॥

ॐ श्री गणेशाय नमः ।

ॐ अस्य श्री पंचमुखी हनुमत्कवचमंत्रस्य ।

ब्रम्हा ऋषिः । गायत्री छंदः । पंचमुखविराट् हनुमान्  
देवता ।

ह्रीं बीजम् । श्रीं शक्तिः । क्रौं कीलकम् । क्लूं कवचम्  
।

कैं अस्त्राय फट् । इति दिग्बन्धः ।

श्रीगुरु उवाच ॥

अथ ध्यानम् ॥

प्रवक्ष्यामि शृणु सर्वांगसुन्दरि ।

यत्कृतं देवदेवेन ध्यानं हनुमतः प्रियम् ॥ १ ॥

पंचवक्त्रं महाभीमं त्रिपंचनयनैर्युतम् ।

बाहुभिर्दशभिर्युक्तं सर्वकामार्थसिद्धिदम् ॥ २ ॥

पूर्वं तु वानरं वक्त्रं कोटीसूर्यसमप्रभम् ।

दष्टाकरालवदनं भ्रुकुटीकुटिलेक्षणम् ॥ ३ ॥

अस्यैव दक्षिणं वक्त्रं नारसिंहं महाद्भुतम् ।

अत्युग्रतेजोवपुषं भीषणं भयनाशनम् ॥ ४ ॥

पश्चिमं गारुडं वक्त्रं वक्त्रतुण्डं महाबलम् ।

सर्वनागप्रशमनं विषभूतादिकृन्तनम् ॥ ५ ॥

उत्तरं सौकरं वक्त्रं कृष्णं दीप्तं नभोपमम् ।

पातालसिन्धवेतालज्वररोगादिकृन्तनम् ॥ ६ ॥

उर्ध्वं हयाननं घोरं दानवान्तकरं परम् ।

येन वक्त्रेण विप्रेन्द्र तारकाख्यं महासुरं ॥ ७ ॥

जघान शरणं तत्स्यात्सर्वशत्रुहरं परम् ।

ध्यात्वा पञ्चमुखं रुद्रं हनूमतं दयानिधिम् ॥ ८ ॥

खड्गं त्रिशूलं खट्वाङ्गं पाशमंकुशपर्वतम् ।

मुष्टिं कौमोदकीं वृक्षं धारयन्तं कमण्डलुम् ॥ ९ ॥

भिन्दिपालं ज्ञानमुद्रां दशभिर्मुनिपुङ्गवम् ।

एतान्यायुधजालानि धारयन्तं भजाम्यहम् ॥ १० ॥

प्रेतासनोपविष्टं तं सर्वाभरणभूषितम् ।

दिव्यमाल्याम्बरधरं दिव्यगंधानुलेपनम् ॥

सर्वाश्चर्यमयं देवं हनुमद्विश्वतोमुखम् ॥ ११ ॥

पंचास्यमच्युतमनेकविचित्रवर्णवक्त्रं शशाङ्कशिखरं

कपिराजवर्यम् ।

पीताम्बरादिमुकुटैरुपशोभिताङ्गं पिङ्गाक्षमाद्यमनिशं

मनसा स्मरामि ॥ १२ ॥

मर्कटेशं महोत्साहं सर्वशत्रुहरं परम् ।

शत्रुं संहार मां रक्ष श्रीमन्नापदमुद्धर ॥ १३ ॥

ॐ हरिमर्कट मर्कट मंत्रमिदं परिलिख्यति लिख्यति वामतले ।

यदि नश्यति नश्यति शत्रुकुलं यदि मुंचति मुंचति वामलता

॥ १४ ॥

ॐ हरिमर्कटाय स्वाहा ।

ॐ नमो भगवते पंचवदनाय पूर्वकपिमुखाय

सकलशत्रुसंहारकाय स्वाहा ।

ॐ नमो भगवते पंचवदनाय दक्षिणमुखाय करालवदनाय

नरसिंहाय सकलभूतप्रमथनाय स्वाहा ।

ॐ नमो भगवते पंचवदनाय पश्चिममुखाय गरूडाननाय

सकलविषहराय स्वाहा ।

ॐ नमो भगवते पंचवदनायोत्तरमुखायादिवराहाय

सकलसंपत्कराय स्वाहा ।

ॐ नमो भगवते पंचवदनायोर्ध्वमुखाय हयग्रीवाय

सकलजनवशंकराय स्वाहा ।

ॐ अस्य श्रीपंचमुखनुमन्मन्त्रस्य श्रीरामचन्द्र ऋषिः ।

अनुष्टुप् छन्दः । पंचमुखवीरहनुमान् देवता ।

हनुमानिति बीजम् । वायुपुत्र इति शक्तिः ।

अंजनीसुत इति कीलकम् ।

श्रीरामदूतहनुमत्प्रसादसिद्ध्यर्थे जपे विनियोगः ।

इति ऋष्यादिकं विन्यसेत् ।

ॐ अंजनीसुताय अंगुष्ठाभ्यां नमः ।

ॐ रुद्रमूर्तये तर्जनीभ्यां नमः ।

ॐ वायुपुत्राय मध्यमाभ्यां नमः ।

ॐ अग्निगर्भाय अनामिकाभ्यां नमः ।

ॐ रामदूताय कनिष्ठिकाभ्यां नमः ॥

इति करन्यासः ॥

ॐ अंजनीसूताय हृदयाय नमः ।

ॐ रुद्रमूर्तये शिरसे स्वाहा ।

ॐ वायुपुत्राय शिखायै वषट् ।

ॐ अग्निगर्भाय कवचाय हुम् ।

ॐ रामदूताय नेत्रत्रयाय वौषट् ।

ॐ पंचमुखहनुमते अस्त्राय फट् ।

पंचमुखहनुमते स्वाहा ॥

इति दिग्बन्धः ॥

॥ अथ ध्यानं ॥

वन्देवानरनारसिंहखगराट् क्रीडाश्वक्त्रान्विन्तम् ।

दिव्यालंकरणं त्रिपंचनयनं देदिप्यमानं ऋचा ।

हस्ताब्जैरसिखेटपुस्तकसुधासकुंभांकुशाद्रिंहलं

खट्वांगं

फ़णिभूरुहं दशभूजं सर्वारिवीरापहम् ॥ इति ॥

॥ अथ मन्त्रः ॥

ॐ श्रीरामदूतायान्जनेयाय वायुपुत्राय महाबलपराक्रमाय

सीतादुखनिवारणाय लंकादहनकारणाय महाबलप्रचण्डाय

फ़ाल्गुनसखाय कोलाहलसक लब्रम्हान्डविश्वरूपाय

सप्तसमुद्रनिलंघनाय

पिंगलनयनायामितविक्रमाय सूर्यबिंबफ़लसेवनाय

दुष्टनिवारणाय

दृष्टिनिरालंकृताय

सन्जीविनीसन्जिवितांगदलक्षमणमहाकपिसैन्यप्राणदाय

दशकण्ठविध्वंसनाय रामेष्टाय महाफ़ाल्गुनसखाय

सीतासहितरामवर्प्रदाय

षट्प्रयोगागमपंचमुखवीरहनुमन्मन्त्रजपे विनियोगः ॥

ॐ हरिमर्कटमर्कटाय बंबंबंबंबंबं वौषट् स्वाहा ।

ॐ हरिमर्कटमर्कटाय फ़ंफ़ंफ़ंफ़ंफ़ं फ़ट् स्वाहा ।

ॐ हरिमर्कटमर्कटाय खेंखेंखेंखेंखें मारणाय

स्वाहा ।

ॐ हरिमर्कटमर्कटाय लुंलुंलुंलुंलुं

आकर्षितसकलसंपत्कराय स्वाहा ।

ॐ हरिमर्कटमर्कटाय धंधंधंधंधंधं

शत्रुस्तम्भनाय स्वाहा ।

ॐ टंटंटंटंटंटं कूर्ममूर्तये पंचमुखवीरहनुमते

परयन्त्रपरतन्त्रोच्चटनाय स्वाहा ।

ॐ कं खं गं घं ङं चं छं जं झं यैं त्रं टं

ठं डं ढं णं तं थं

दं धं नं पं फ़ं बं भं मं यं रं वं शं षं

सं हं लं क्षं स्वाहा ॥

इति दिग्बन्धः ॥

ॐ पूर्वकपिमुखाय पंचमुखहनुमते टंटंटंटंटंटं

सकलशत्रुसंहारणाय स्वाहा ।

ॐ दक्षिणमुखाय पंचमुखहनुमते ॐ ह्रां ह्रीं हूं ह्रैं  
ह्रौं ह्रः सकलभूतप्रेतदमनाय स्वाहा ।  
ॐ पश्चिममुखाय गरुडाननाय पंचमुखहनुमते  
मंमंमंमंमं सकलविषहराय स्वाहा ।  
ॐ उत्तरमुखायादिवराहाय लंलंलंलंलं नृसिंहाय  
नीलकंठमूर्तये पंचमुखहनुमते स्वाहा ।  
ॐ उर्ध्वमुखाय हयग्रीवाय रुरुरुरुरुरं रुद्रमूर्तये  
सकलप्रयोजननिर्वाहकाय स्वाहा ।  
ॐ अंजनीसुताय वायुपुत्राय महाबलाय सीताशोकनिवारणाय  
श्रीरामचंद्रकृपापादुकाय  
महावीर्यप्रमथनाय ब्रम्हाण्डनाथाय कामदाय  
पंचमुखवीरहनुमते स्वाहा ।  
भूतप्रेतपिशाचब्रम्हराक्षसशाकिनीदाकिन्यन्तरिक्षग्रहपर  
यन्त्रपर तन्त्रोच्चाटनाय स्वाहा ।  
सकलप्रयोजननिर्वाहकाय पंचमुखवीरहनुमते  
श्रीरामवरप्रसादाय जंजंजंजंजं स्वाहा ।  
इदं कवचं पठित्वा तु महाकवचं पठेन्नरः ।  
एकवारं जपेत्स्तोत्रं सर्वशत्रुनिवारणम् ॥ १५ ॥  
द्विवारं तु पठेन्नित्यं पुत्रपौत्रप्रवर्धनम् ।  
त्रिवारं च पठेन्नित्यं सर्वसंपत्करं शुभम् ॥ १६ ॥  
चतुर्वारं पठेन्नित्यं सर्वरोगनिवारणम् ।  
पंचवारं पठेन्नित्यं सर्वलोकवशंकरम् ॥ १७ ॥  
षड्वारं च पठेन्नित्यं सर्वदेववशंकरम् ।  
सप्तवारं पठेन्नित्यं सर्वसौभाग्यदायकम् ॥ १८ ॥  
अष्टवारं पठेन्नित्यमिष्टकामार्थसिद्धिदम् ।  
नववारं पठेन्नित्यं राजभोगमवाप्नुयात् ॥ १९ ॥  
दशवारं पठेन्नित्यं त्रैलोक्यज्ञानदर्शनम् ।  
रुद्रावृत्तिं पठेन्नित्यं सर्वसिद्धिर्भवेद्ध्रुवम् ॥ २० ॥  
निर्बलो रोगयुक्तश्च महाव्याध्यादिपीडितः ।  
कवचस्मरणेनैव महाबलमवाप्नुयात् ॥ २१ ॥  
॥ इति श्री सुदर्शनसंहितायां श्रीरामचन्द्रसीताप्रोक्तं  
श्रीपंचमुखहनुमत्कवचं संपूर्णम् ॥  
॥ श्रीकृष्णार्पणमस्तु ॥